



# UTTAR PRADESH POLICE

“सुरक्षा आपकी संकल्प हमारा”



प्रेस नोट-20.04.2021

थाना बसई मोहम्मदपुर पुलिस टीम द्वारा दिनांक 16-04-2021 को गायब 05 वर्षीय मासूम अमित का शव अभियुक्त विकास के घर से बरामद कर घटना का सफल अनावरण करते हुए 05 अभियुक्तों को किया गिरफ्तार ।

- मुख्य अभियुक्त विकास अपनी प्रेमिका से शादी करने में असफल हो गया था जिसके कारण प्रेमिका के परिजनों से बदला लेना चाहता था, जिसके लिए थी उसे पैसों की जरूरत ।
- पैसों की आवश्यकता पूरी करने हेतु उसने पड़ोसी मासूम अमित का किया था फिरौती हेतु अपहरण ।
- अपहरण के समय मासूम को नशे की गोलियाँ कोल्ड ड्रिंक(APPY Fizz) में मिलाकर पिलाई थी ।
- मासूम के परिजनों को शक हो जाने के कारण उसका रूमाल से घोंट दिया था गला ।
- अभियुक्तगण द्वारा बच्चे की लाश को गायब करने के बाद दो लाख की फिरौती मांगने की थी योजना ।
- पुलिस की मुस्तेदी और भीड़ के चलते लाश को नहीं लगा सके थे ठिकाने ।

दिनांक 16.04.2021 को थाना बसई मोहम्मदपुर पर नई आबादी छारबाग निवासी वादी श्रीकृष्ण पुत्र सोनपाल द्वारा अपने पुत्र अमित कुमार उम्र करीब 05 वर्ष के समय करीब 13.00 बजे घर के सामने से गुम हो जाने के सम्बन्ध में तहरीरी सूचना दी जिस पर थानाध्यक्ष द्वारा त्वरित कार्यवाही करते हुए थाना बसई मोहम्मदपुर पर मु0अ0सं0 57/2021 धारा 363 भादवि0 बनाम अज्ञात पंजीकृत कर उच्चाधिकारियों को सूचित किया गया ।

05 वर्षीय बालक के अचानक गुम होने की सूचना को वरिष्ठ पुलिस अधीक्षक फिरोजाबाद द्वारा गम्भीरता से लेते हुए मौका मुआयना किया और अपर पुलिस अधीक्षक, ग्रामीण के पर्यवेक्षण एवं क्षेत्राधिकारी सदर के नेतृत्व में थानाध्यक्ष बसई मोहम्मदपुर को गुमशुदा बालक की बरामदगी हेतु निर्देशित किया गया था । उपरोक्त के क्रम में थानाध्यक्ष बसई मोहम्मदपुर द्वारा अपहृत की बरामदगी हेतु दिन-रात कठिन परिश्रम किया और दिनांक 18-04-2021 को अपहृत का शव उसके पड़ोसी विकास के मकान में बने जीने के नीचे रखे बोरे से बरामद किया था । आज दिनांक 19/20-04-2021 को घटना को अंजाम देने वाले **05 अभियुक्तों को गिरफ्तार कर अभियोग के सफल अनावरण में सफलता प्राप्त की**, जिसके सम्बन्ध में थाना बसई मोहम्मदपुर पर विधिक कार्यवाही की जा रही है ।

## अभियुक्तगणों के पूछताछ का विवरण:-

पकड़े गये अभियुक्तों से पूछताछ करने पर अत्यन्त चौकाने वाले तथ्य सामने आये जिसके अनुसार ज्ञात हुआ कि अभियुक्तगण वादी के पड़ोसी हैं, अभियुक्त विकास एक लड़की से प्रेम करता है और उससे शादी करना चाहता था , इसके लिए उसने अपने माता-पिता व भाई को प्रेमिका के घर भेजकर शादी करने का कोशिश की परन्तु इसमें नाकामी मिलने के बाद उसने निश्चय किया कि प्रेमिका के परिजनों से बदला लेगा । इसके लिए पैसे की व्यवस्था करने के लिए उसने पड़ोसी श्री कृष्ण के पुत्र अमित के अपहरण कर दो लाख रुपये फिरौती लेने की योजना बनाई और अपहरण के लिए नशे की गोलियाँ व कोल्ड ड्रिंक(APPY Fizz) लेकर आया । इसके बाद बच्चे अमित को अपने पास बुलाकर नशे की गोलियाँ मिली कोल्ड ड्रिंक (APPY Fizz) को उसे पिला दिया व अपने घर में छिपा दिया, कुछ देर बाद बच्चे की खोजबीन शुरू हुई और बच्चे के परिजनों द्वारा अभियुक्त विकास पर शक किया गया, जिसके कारण विकास व उसके परिवारीजन डर गये और उन्होंने बच्चे का गला घोंटकर उसकी हत्या

कर दी तथा शव को एक बोरे में बन्द कर ठिकाने लगाने के लिए घर के जीने के नीचे रख दिया। मृतक के परिजनो व पुलिस की सक्रियता के कारण शव को ठिकाने नहीं लगा सके जिसके कारण दिनांक 18-04-2021 को अपहृत का शव मकान के जीने के नीचे से बरामद होने के बाद हम लोग छिप गये थे परन्तु आज दिनांक 19/20-04-2021 की रात्रि में पुलिस ने हम सभी को गिरफ्तार कर लिया है।

### **नाम पता गिरफ्तार अभियुक्तगण:-**

- 1- विकास पुत्र ख्यालीराम नि0 नई आबादी छारबाग थाना बसई मोहम्मदपुर फिरोजाबाद।
- 2- आकाश पुत्र ख्यालीराम नि0 नई आबादी छारबाग थाना बसई मोहम्मदपुर फिरोजाबाद।
- 3- रोहित पुत्र ख्यालीराम नि0 नई आबादी छारबाग थाना बसई मोहम्मदपुर फिरोजाबाद।
- 4- ख्यालीराम पुत्र रघुवरदयाल नि0 नई आबादी छारबाग थाना बसई मोहम्मदपुर फिरोजाबाद।
- 5- श्रीमती जमुना देवी पत्नी ख्यालीराम नि0 नई आबादी छारबाग थाना बसई मोहम्मदपुर फिरोजाबाद।

### **बरामदगी:-**

1. कोल्ड ड्रिंक (APPY FIZZ) की बोतल तरल पदार्थ सहित जिसमें मृतक मासूम अमित को नींद की गोली घोलकर पिलायी गयी – एक अदद।
2. नींद की गोलियाँ – 03 अदद।
3. मोबाइल फोन (OPPO A37F) सफेद रंग - एक अदद।

### **पंजीकृत अभियोग:-**

1मु0अ0सं0 57/2021 धारा 302/201/120बी/364ए भा0द0वि0 थाना बसई मोहम्मदपुर फिरोजाबाद।

### **गिरफ्तार करने वाली पुलिस टीम:-**

- 1- महेश सिंह थानाध्यक्ष- थाना बसई मोहम्मदपुर, फिरोजाबाद।
- 2- उ0नि0 प्रमोद कुमार – थाना बसई मोहम्मदपुर, फिरोजाबाद।
- 3- हे0कां0 467 मेघ सिंह – थाना बसई मोहम्मदपुर, फिरोजाबाद।
- 4- कां0 605 विनीत कुमार थाना बसई मोहम्मदपुर, फिरोजाबाद।
- 5- कां0 845 मौ0 मौसीम थाना बसई मोहम्मदपुर, फिरोजाबाद।
- 6- कां0 120 रामबाबू – थाना बसई मोहम्मदपुर, फिरोजाबाद।
- 7- महिला आरक्षी ऊषा – थाना बसई मोहम्मदपुर, फिरोजाबाद।